

“Su həyat deməkdir,
təmiz su sağlam
həyat deməkdir”
İlham Əliyev

Su təsərrüfatı işçiləri peşə bayramını və “Azərsu” ASC-nin 10 illiyini qeyd etmişdir



səh. 3 və 4-də

**“Azərsu” ASC “Uğur”
Milli Mükafatına layiq
görülmüşdür**



səh. 8

**Cəbhə bölgəsindəki
Əlibəyli kəndinin içməli
su problemi həll edilmişdir**



səh. 9

**Polşanın Lodz
şəhərində mühəndis
Stefan Skjivanın
barelyefi açılmışdır**



səh. 10

Azərbaycan Respublikası Prezidentinin Sərəncamları

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

Su təsərrüfatı və meliorasiya sahəsində səmərəli fəaliyyətinə görə aşağıdakı şəxslərə “Əməkdar mühəndis” fəxri adı verilsin:

Ağayev Arif Eyyub oğlu
Ələkbərov Adışirin Balaşirin oğlu
Əsədov Məmməd Yəhya oğlu
Həsənov Veli Şamil oğlu
Kəngərli Bahadır Asif oğlu
Qafarlı Adil Rzaqulu oğlu.

Azərbaycan Respublikası Konstitusiyasının 109-cu maddəsinin 23-cü bəndini rəhbər tutaraq qərara alıram:

Su təsərrüfatı və meliorasiya sahəsində səmərəli fəaliyyətinə görə “Tərəqqi” medali ilə təltif edilsinlər:

Abbasov Arzuman Hacı oğlu
Abbasov Aydin Tapdıq oğlu
Abbasov Həmid Sabir oğlu
Ağasiyev Hüseyn Baba oğlu
Ağayev Ağabəy Hüseyn oğlu
Aşırov Ali Hacı oğlu
Babayeva Məhəbbət Ömrə qızı
Baloğlanov Sahib Şərif oğlu
Bəşirov Mirzəxan Kuçaxan oğlu
Bəşirov Nəsrəddin Baxış oğlu
Cavadzadə Elşad Bəylər oğlu
Eminov Seyfulla Əhmədulla oğlu
Eyvazov Eyvaz Mülki oğlu
Əhmədov Sadəddin Məcid oğlu
Əhmədov Şakir Əhməd oğlu
Əkbərov Mirzə Əliağa oğlu
Əlimov Əhmədxan Kərimxan oğlu
Hacıyev Vahid Hilal oğlu
İbrahimov Ehtibar Bayram oğlu
İbrahimov Əhmədağa Əlimürsəl oğlu
İbrahimov Məsim Abbas oğlu
İlyasov Məmmədrəsul Əbil oğlu
Quliyev Məhəmməd Əhmədalı oğlu
Qurbanov İdris Marif oğlu
Məmmədquliyev Ələməşad Bəylər oğlu
Məmmədov Elçin Zahid oğlu
Məmmədov Elman Ələmdar oğlu
Məmmədov İbrahim Süleyman oğlu
Məmmədov Musa Pənah oğlu
Məmmədov Səfər Məmməd oğlu
Orucəliyeva İlhamə Mirzəli qızı
Orucov Həyat Xudaqulu oğlu
Pənahov Fazıl Pərvandə oğlu
Ramazanov Bəhlul Tofiq oğlu
Rəhimov Həsən Heydər oğlu
Seyidov Seymour Mənsum oğlu
Tağıyev Bəhram Hümbət oğlu
Zeynalova Ofelya Adil qızı.

İlham Əliyev

**Azərbaycan Respublikasının Prezidenti
Bakı şəhəri, 4 iyun 2014-cü il**

“Azərsu” ASC-nin əməkdaşlarına mükafatlar təqdim olunmuşdur



Azərbaycan Respublikası Prezidentinin sərəncamları ilə “Əməkdar mühəndis” fəxri adına və “Tərəqqi” medalına layiq görülən “Azərsu” Açıq Səhmdar Cəmiyyətinin əməkdaşlarına mükafatların təqdim olunması mərasimi keçirilmişdir.

“Azərsu” Açıq Səhmdar Cəmiyyətinin sədri Qorxmaz Hüseynov təltif olunmuş əməkdaşları təbrik edərək bildirmişdir ki, son illər su təsərrüfatı sektorunu yeni inkişaf dövrünə qədəm qoymuşdur. İstehlakçıların içməli su təchizatının və kanalizasiya xidmətlərindən istifadəsinin yaxşılaşdırılması məqsədi ilə möhtərəm Prezident İlham Əliyevin tapşırıqlarına uyğun olaraq ölkə miqyasında genişmiqyaslı işlər görülmüş, mühüm layihələr həyata keçirilmişdir. Əhalinin sosial vəziyyətinin yaxşılaşdırılmasına hesablanmış su təchizatı layihələrinin icrasında su təsərrüfatı işçilərinin böyük xidmətləri olmuşdur. Su təsərrüfatı və meliorasiya sahəsi işçilərinin əməyini yüksək qiymətləndirən Prezident İlham Əliyevin 14 may 2014-cü il tarixdə imzaladığı sərəncamla hər il iyun ayının 5-i “Su təsərrüfatı və meliorasiya işçiləri günü” peşə bayramı təsis edilmişdir. Prezident İlham Əliyevin iyun ayının 4-də imzaladığı sərəncamlarla isə su təsərrüfatı sahəsində səmərəli fəaliyyətinə görə “Azərsu” ASC-nin 3 əməkdaşı “Əməkdar mühəndis” fəxri adına layiq görülmüş, 16 əməkdaşı isə “Tərəqqi” medalı ilə təltif olunmuşdur:

“Bu il ilk dəfə olaraq su təsərrüfatı işçiləri peşə bayramını qeyd etmişlər. Peşə bayramı gününün təsis edilməsi və bir qrup əməkdaşımızın yüksək dövlət mükafatlarına layiq görülməsi su təsərrüfatı işçilərinin

əməyinə verilən böyük qiymətdir. Ölkə başçısının bu qərarı “Azərsu” ASC-nin çoxminli kollektivində böyük ruh yüksəkliyi və mənəvi stimul yaratmışdır”.

Sonra “Əməkdar mühəndis” fəxri adına layiq görülmüş “Azərsu” ASC-nin “Sukanal” Elmi Tədqiqat



ve Layihə İnstitutunun elmi işlər üzrə direktor müavini Adışirin Ələkbərova, “Birləşmiş Sukanal” MMC-nin direktor müavini Veli Həsənova və Səhmdar Cəmiyyətin deparment reisi Bahadur Kəngərliyə, həmçinin “Tərəqqi” medali ilə təltif olunmuş 16 əməkdaşa müvafiq mükafatlar təqdim edilmişdir.

Fəxri ad və medallarla təltif olunmuş əməkdaşlar su təsərrüfatı işçilərinin əməyinə verdiyi qiymətə görə ölkə başçısına minnətdarlıqlarını bildirmişlər. Çıxış edənlər qeyd etmişlər ki, əhalinin sosial rifahının yüksəldilməsi istiqamətində ölkə rəhbərliyinin həyata keçirdiyi siyasetə su təsərrüfatı işçiləri bundan sonra da öz töhfələrini verəcəklər.

Su təsərrüfatı işçiləri Fəxri xiyabani və Şəhidlər xiyabanını ziyarət etmişlər



Azərbaycan Respublikası - 14 may 2014-cü il tarixli Sə-

rəncamı ilə iyun ayının 5-i

“Su təsərrüfatı və meliorasiya işçiləri günü” peşə bayramı

kimi təsis edilmişdir. Bu münasibətlə su təsərrüfatı və meliorasiya işçiləri Fəxri xiyabana gələrək xalqımızın ümummilli lideri, müasir müstəqil dövlətimizin memarı və qurucusu Heydər Əliyevin xatirəsini ehtiramla yad etmiş, məzarı öünüə əklil qoymuşlar.

Görkəmlı oftalmoloq alim, akademik Zərifə xanım Əliyevanın da xatirəsi yad olunmuş, məzarı üstünə gül dəstələri düzülmüşdür.

Sonra Şəhidlər xiyabanına gələn su təsərrüfatı işçiləri Azərbaycanın azadlığı və suverenliyi uğrunda mübarizədə canlarından keçmiş qəhrəman vətən övladlarının xatirəsini ehtiramla yad etmiş, məzarları üzərinə gül dəstələri düzülmüş, “Əbədi məşəl” abidəsinin öünüə əklil qoymuşlar.

“Azərsu” ASC-nin sədri Qorxmaz Hüseynov su təsərrüfatı işçilərini təbrik etmişdir

5 iyun - “Su təsərrüfatı və meliorasiya işçiləri günü” peşə bayramı və “Azərsu” ASC-nin yaranmasının 10 illik yubileyi münasibətilə Səhmdar Cəmiyyətin sədri Qorxmaz Hüseynov su təsərrüfatı işçilərini təbrik etmişdir. Təbrikdə deyilir:

Əziz həmkarlar!

Sizi 5 iyun - “Su təsərrüfatı və meliorasiya işçiləri günü” peşə bayramı və “Azərsu” Açıq Səhmdar Cəmiyyətinin yaranmasının 10 illiyi münasibətilə təbrik edir, ən xoş arzularımı çatdırırıam.

Azərbaycan Respublikasının Prezidenti cənab İlham Əliyevin 14 may 2014-cü il tarixli sərəncamı ilə “Su təsərrüfatı və meliorasiya işçiləri günü” peşə bayramı təsis edilmiş və bundan sonra Sizlərlə birgə hər il iyun ayının 5-ni bayram kimi qeyd edəcəyik. Belə bir əlamətdar günün təsis edilməsi ölkə başçısının su təsərrüfatı işçilərinin əməyinə verdiyi qiymət, bu sahənin inkişafına göstərdiyi diqqətin bariz nümunəsidir.

2014-cü il iyun ayının 11-də isə “Azərsu” ASC-nin yaranmasının 10 il tamam olur. Su təchizatı sahəsində idarəetmənin təkmilləşdirilməsi haqqında 11 iyun 2004-cü il tarixli Prezident sərəncamına əsa-

sən, Abşeron Regional Səhmdar Su Cəmiyyəti, Dövlət Tikinti və Arxitektura Komitəsinin “Azərsukanaltəmir” və “Azərkəndsutəchizat” istehsalat birlilikləri, həmçinin Bakı Şəhər İcra Hakimiyyətinin Bakı Kanalizasiya İstehsalat Birliyinin əsasında “Azərsu” ASC yaradılmışdır. Bununla da içməli su təchizatı və kanalizasiya xidmətləri sahəsində fəaliyyət göstərən vahid qurum formalşdırılmış və su təsərrüfatı sektorunu yeni inkişaf dövrünə qədəm qoymuşdur.

Xalqımızın ümummilli lideri Heydər Əliyev ideyalarının Prezident İlham Əliyev tərəfindən uğurla davam etdirilməsi nəticəsində digər sahələrdə olduğu kimi su təsərrüfatı sektorunda da böyük uğurlar qazanılmışdır. Əhalinin içməli su təchizatı və kanalizasiya xidmətlərindən istifadəsinin yaxşılaşdırılması məqsədi ilə Bakı şəhəri və regionlarda genişmiqyaslı işlər görülmüş, təxirəsalınmaz layihələr həyata keçirilmişdir.

Son illər əksər şəhər və rayon mərkəzləri, həmçinin içməli sudan eziyyət çəkən kənd və qəsəbələrdə həyata keçirilən su-kanalizasiya layihələri müstəqil Azərbaycan dövlətinin öz vətəndaşlarının sağlamlığı və sosial rifahının yüksəldilməsinə hesablanmış uğurlu siyasetinin əsas istiqamətini təşkil



edir. Bu siyasetin reallaşmasında “Azərsu” ASC-nin işçilərinin də xidmətləri vardır. Əminəm ki, çoxməli su təsərrüfatı işçiləri əhalinin içməli su və kanalizasiya xidmətlərindən istifadəsinin yaxşılaşdırılması ilə bağlı cənab Prezidentin tapşırıqlarının vaxtında yerinə yetirilməsi üçün bütün qüvvələrini səfərbər edəcəklər.

Əziz həmkarlar!

Sizi, 5 iyun - “Su təsərrüfatı və meliorasiya işçiləri günü” peşə bayramı və “Azərsu” ASC-nin yaranmasının 10 illiyi münasibətilə bir daha təbrik edir, hər biriñə cansağlığı, Azərbaycan xalqının xoş gələcəyi namine qarşıya qoyulmuş vəzifələrin icrasında yeni-yeni uğurlar arzulayıram.

Su təsərrüfatı işçiləri ilk dəfə



5 iyun "Su təsərrüfatı və meliorasiya işçiləri günü" peşə bayramı və "Azərsu" ASC-nin yaranmasının 10 illik yubileyi ilə əlaqədar geniş tədbir keçirilmişdir. Əvvəlcə "Azərsu" ASC-nin fəaliyyətinə həsr olunmuş film nümayiş etdirilmişdir.

"Azərsu" ASC-nin sədri Qorxmaz Hüseynov çıxış edərək bildirmişdir ki, su təsərrüfatı və meliorasiya işçilərinin peşə bayramının təsis edilməsi ölkə başçısının su təsərrüfatı işçilərinin əməyinə verdiyi qiymət və göstərdiyi diqqətin

bariz nümunəsidir. O, Azərbaycanın su təsərrüfatı sektorunun böyük tarixi yol keçdiyini xatırladaraq bu sahədə çoxminli işçi ordusunun formalasdığını diqqətə çatdırmışdır. Qeyd olunmuşdur ki, ötən əsrin əvvəllərində Birinci və

İkinci Bakı su kəmərlərinin çəkilişində su təsərrüfatı işçiləri böyük fədakarlıq nümayiş etdirmişlər.

İstehlakçıların içməli su təchizatı və kanalizasiya xidmətlərindən istifadəsinin yaxşılaşdırılmasına yönəlmış layihələrin əsas hissəsi ulu öndər Heydər Əliyevin adı ilə bağlıdır. Ümummilli liderin rəhbərliyi ilə Kür və Ceyranbatan su menbələrindən istifadə sahəsində görülmüş işlər Bakı şəhəri və Abşeron yarımadasının içməli su təchizatının yaxşılaşdırılmasına töhfələr vermişdir. Ulu öndərin göstərişi əsasında hazırlanmış "Böyük kanalizasiya" layihəsi çərçivəsində "Şəhərkənarı", "Sənaye" və "Sahil" kollektorları tikilmiş, Hövşən Aerasiya Stansiyası istismara verilmişdir.

Ölkəmizin içməli su təchizatı və kanalizasiya sektorunun 2004-cü ildən sonrakı tarixi "Azərsu" ASC-nin fəaliyyəti ilə bağlıdır. Prezident İlham Əliyevin 11 iyun 2004-cü il tarixdə imzaladığı sərəncamla Abşeron Regional Səhmdar Su Cəmiyyəti, Dövlət Tikinti və Arxitektura Komitəsinin

"Azərsukanaltəmir" və "Azərkəndəsutəchizat" istehsalat birlikləri, həmçinin Bakı Şəhər İcra Hakimiyyətinin Bakı Kanalizasiya İstehsalat Birliyinin əsasında "Azərsu" ASC yaradılmış və bundan sonra su təsərrüfatı sektorу yeni inkişaf dövrünə qədəm qoymuşdur:

"Su təsərrüfatı sektorunda ötən 10 ilin ən böyük hadisəsi Oğuz-Qəbələ-Bakı su kəmərinin tikilib istismara verilməsi olmuşdur. Bu kəmər paytaxtın su təminatında ciddi dönüş yaratmışdır. Bakı şəhəri və ətraf qəsəbələrin içməli su təchizatının yaxşılaşdırılması məqsədi ilə Ceyranbatan ultrasüzgəcli sutəmizləyici qurğusunun və Ceyranbatan-Balaxanı-Ramana-Qala-Zirə-Pirallahu magistral su kəmərinin tikintisi həyata keçirilmişdir. Bölgələrin içməli su təchizatının təmin olunması məqsədi ilə Külliüllü və Şirvan-Muğan qrup su kəməri layihələri həyata keçirilmiş, şəhər və rayon mərkəzlərində içməli su təchizatı və kanalizasiya infrastrukturlarının yenidən qurulması layihələrinin icrasına başlanılmışdır. Həyata keçirilmiş tədbirlər nəticəsində regionlarda əhalinin 55 faizi,



peşə bayramını qeyd etmişdir

Bakı şəhərində isə 78 faizi fasiləsiz içməli su ilə təmin olunmuşdur. Bütün bu nailiyyətlərin əldə olunmasında su təsərrüfatı işçilərinin böyük xidmətləri vardır”.

Qeyd olunmuşdur ki, ötən müddətdə görülmüş işlər nəticəsində Abşeron yarımadadaında 220 min nəfər ilk dəfə mərkəzləşdirilmiş qaydada içməli su ilə təmin edilib və fasiləsiz su alan əhalinin sayı 900 min nəfərdən 1 milyon 760 min nəfərə çatdırılmışdır.

Prezident İlham Əliyevin tapşırıqlarına uyğun olaraq “Azərsu” ASC-nin sifarişi əsasında 24 şəhər və rayon mərkəzində su və kanalizasiya sistemlərinin yenidən qurulması layihələri icra olunur. Bu layihələr 350-dən artıq kəndin içməli su probleminin həllini dənəzərdə tutur. Ötən müddətdə 10 şəhərə yeni mənbələrdən içməli suyun verilməsi təmin edilmişdir. Ümumilikdə görülmüş işlər nəticəsində rayon mərkəzlərində yaşayan 300 mindən artıq insanın su təminatı yaxşılaşmışdır.

Şəhər və rayon mərkəzləri ilə yanaşı su qılığının müşahidə olunan kəndlərin problemlərinin həlli istiqamətində də mühüm işlər görülmüşdür. Dövlət proqramlarında nəzərdə tutulmuş tədbirlərə uyğun olaraq kəndlərdə 690 kilometr su xətti çəkilmiş, 36 su anbarı tikilmiş, 135 subarəzian quyuşus qazılmışdır. Bütün bunlar 210 mindən artıq əhalisi olan 280 kəndin içməli su təminatını yaxşılaşdırmağa imkan vermişdir.

2004-2014-cü illərdə “Azərsu” ASC tərəfindən regionlarda 3430 km içməli su, 1225 km kanalizasiya xətti, 96 su anbarı, 39 su və kanalizasiya nasos stansiyası tikilmişdir.

Abşeron yarımadadaında kanalizasiya infrastrukturunun yenidən qurulması istiqamətində də mühüm tədbirlər həyata keçirilmişdir. Sumqayıt,

Buzovna və Şüvəlan çirkab su-təmizləyici qurğularının, Novxani-Sumqayıt kanalizasiya kollektorunun tikintisi, mövcud kanalizasiya kollektorlarının rekonstruksiyası nəticəsində Xəzər dənizinə təmizlənmədən axıdlan tallantı sularının həcmi əhəmiyyətli dərəcədə azalmışdır.

Hazırda innovativ texnologiyalardan istifadə edilməklə Xocasən-Binəqədi-Xirdalan, Dərnəgül-Balaxanı-Qaraçuxur-Zığ, Bayıl-Bibiheybət-Lökbatan və Bilgəh-Pirşağı tunel tipli kanalizasiya kollektorlarının tikintisi davam etdirilir.

Prezident İlham Əliyevin 4 iyun tarixli sərəncamları ilə su təsərrüfatı sahəsində səmərəli fəaliyyətlərinə görə “Azərsu” ASC-nin 19 əməkdaşı fəxri adlar və medallarla təltif olunmuşdur. Onlardan 3 nəfəri “Əməkdar mühəndis” adına layiq görülmüş, 16 nəfəri isə “Tərəqqi” medalı ilə mükafatlandırılmışdır. Su təsərrüfatının inkişafında xüsusi xidmətlər göstərmiş və əmək fəaliyyətində fərqlənən 105 əməkdaş “Azərsu” ASC-nin Fəxri fermanına layiq görülmüşdür.

“Azərsu” ASC-nin Fəxri fərmanı ilə təltif olunmuş qo-caman su təsərrüfatı işçisi Telman Ağayev su təchizatı tarixində bəhs edərək, peşə bayramı gününün təsis olunma-



sını əlamətdar hadisə kimi qiymətləndirmişdir: “Biz peşə bayramının təsis edilməsini sə-birsizliklə gözləyirdik. Bu çox-minli su təsərrüfatı işçilərinin əməyinə verilən ən böyük qi-



mətdir. Bir neçə gündən sonra “Azərsu” ASC-nin yaranmasının 10 ili tamam olacaq. Ötən müddət ərzində Səhmdar Cəmiyyət təşkilatlanması və dirçəliş mərhələlərini keçərək yeni inkişaf dövründə qədəm qoymuşdur”.

“Əməkdar mühəndis” fəxri adına layiq görülmüş “Birləşmiş Sukanal” MMC-nin direktorunun birinci müavini Vəli Həsənov bildirmişdir ki, su təsərrüfatı işçilə-

üçün var qüvvəmizlə çalışacaq”.

Su təchizatı sistemlərinin idarəolunması şöbəsinin mühəndisi İlhamə Orucəliyeva su təsərrüfatı işçilərinin



əməyinə göstərilən diqqət və qayğıya görə ölkə rəhbərliyinin bizim əməyimizə verdiyi ən böyük qiymətdir. “Azərsu” ASC 10 illik fəaliyyəti dövründə çox böyük işlər görüb, mühüm nailiyyətlərə imza atıb. Bu uğurların əldə olunmasında iştirak etməyimizdən qürur hissi keçiririk. Bundan sonrakı fəaliyyətimizdə də üzərimizə düşən vəzifələrin öhdəsində layiqincə gələcək, hədəflərə çatmaq



rinin peşə bayramının təsis edilməsi ölkə rəhbərliyinin bizim əməyimizə verdiyi ən böyük qiymətdir. “Azərsu” ASC 10 illik fəaliyyəti dövründə çox böyük işlər görüb, mühüm nailiyyətlərə imza atıb. Bu uğurların əldə olunmasında iştirak etməyimizdən qürur hissi keçiririk. Bundan sonrakı fəaliyyətimizdə də üzərimizə düşən vəzifələrin öhdəsində layiqincə gələcək, hədəflərə çatmaq

Daha sonra su təsərrüfatı sektorunda səmərəli fəaliyyətinə görə fərqlənən əməkdaşlara fəxri fərمانlar təqdim olunmuşdur.

Tədbirin sonunda “Azərsu” ASC-nin kollektivi adından Azərbaycan Respublikasının Prezidenti İlham Əliyevə müraciət qəbul olunmuşdur.

“Su təsərrüfatı və meliorasiya işçiləri günü” peşə bayramı münasibəti ilə keçirilmiş tədbirin iştirakçılarının Azərbaycan Respublikasının Prezidenti, Zati-aliləri cənab İlham Əliyevə M Ü R A C İ Ə T İ

Möhtərəm cənab Prezident!

Biz, “Azərsu” Açıq Səhmdar Cəmiyyətinin kollektivi Sizə müraciət etməkdən şərəf duyuruq. Sizin 14 may 2014-cü il tarixli sərəncamınızla “Su təsərrüfatı və meliorasiya işçiləri günü” peşə bayramı təsis edilmiş və bundan sonra Cəmiyyətimizin kollektivi hər il iyun ayının 5-ni bayram kimi qeyd edəcək. İlk dəfə qeyd etdiyimiz peşə bayramı ərəfəsində “Azərsu” ASC-nin bir qrup əməkdaşının fəxri ad və medallarla təltif olunması bizim üçün ikiqat sevinc oldu. Bütün bunlar əməyimizə verdiyiniz qiymət, bizə göstərdiyiniz diqqətin təzahürüdür və buna görə çoxminli kollektivimiz adından Zati-alinizi dərin təşəkkürümüzü bildiririk.

Möhtərəm cənab Prezident!

Bir neçə gündən sonra, iyunun 11-də “Azərsu” ASC-nin yaradılmasının 10 ili tamam olur. 2004-cü ilin 11 iyununda Azərbaycan Respublikasında su təchizatı sahəsində idarəetmənin təkmilləşdirilməsi haqqında sərəncam imzalamışınız. Sənədə əsasən, Abşeron Regional Səhmdar Su Cəmiyyəti, Dövlət Tikinti və Arxitektura Komitəsinin “Azərsukanaltəmir” və “Azərkəndsutəchizat” istehsalat birləşmərinin, həmçinin Bakı Şəhər İcra Hakimiyətinin Bakı Kanalizasiya İstehsalat Birliyinin əsasında “Azərsu” ASC yaradılıb. Bunuñla da içmeli su təchizatı və kanalizasiya xidmətləri sahəsində fəaliyyət göstərən vahid qurum formalasdırılıb. Sizin bu müdrik qərarınız

müstəqil Azərbaycanın su təsərrüfatında köklü dəyişikliklərə gətirib çıxarıb.

Strateji hədəflərə hesablanmış bu qərarın verilməsindən ötən 10 il ərzində Sizin rəhbərliyinizlə su təsərrüfatında böyük işlər görülmüşdür. Ucqar və sərhədyanı kəndlər də daxil olmaqla yaşayış məntəqələrində icra edilmiş layihələr nəticəsində regionlarda 600 min, Abşeron yarımadadaşında isə 2 milyon nəfərdən artıq insanın içməli su təchizatı əsaslı şəkildə yaxşılaşmışdır. Görülülmüş tədbirlər nəticəsində ölkə üzrə xidmət göstərilən əhalinin 55, Bakı şəhəri üzrə isə 78 %-nın fasiləsiz və keyfiyyətli içməli su təchizatı təmin edilmişdir.

Abşeron yarımadasının içməli su təchizatının ən yeni tarixi ümummilli lider Heydər Əliyevin və Sizin iştirakınızla yazılmışdır. Oğuz-Qəbələ-Bakı su kəmərinin tikintisi təşəbbüsünü ulu öndər irəli sürmiş, sonradan bu iş Sizin tərəfinizdən uğurla davam etdirilmiş və kəmər 2010-cu ilin dekabrın 28-də istismara verilmişdir. Sizin rəhbərliyinizlə bu gün ölkəmizin hər bir bölgəsində su və kanalizasiya layihələri icra olunur. Əksər şəhər və rayon mərkəzləri, həmçinin içməli sudan əziyyət çəkən kənd və qəsəbələri əhatə edən bu layihələr müstəqil Azərbaycan dövlətinin öz vətəndaşlarının sağlamlığı və sosial rifahının yüksəldilməsinə hesablanmış uğurlu siyasetinin əsas istiqamətini təşkil edir.

Möhtərəm cənab Prezident!

Əsası ulu öndər Heydər Əliyev tərəfindən qoyulmuş sosial-iqtisadi siyasetin uğurla davam etdirilməsindən və bizim də bu strategiyanın həyata keçirilməsində iştirakımızdan qürur duyuruq. Sizin rəhbərliyiniz altında ölkəmizin beynəlxalq aləmdəki mövqeləri möhkəmlənmiş, Azərbaycan iqtisadi inkişaf tempinə görə dünyanın lider ölkəsinə çevrilmiş, firavan və işqli gələcəyə doğru yol almışdır. Bu yol tərəqqi və qüdret yoludur. Bu yol Heydər Əliyev yoludur və heç kim bizi bu yoldan döndərə bilməz!

Sizin rəhbərliyiniz altında qazanılan nailiyyətlər digər sahələr kimi infrastruktur layihələrinin də sürətli icrasına səbəb olmuşdur. Son illər şəhərlərin, kəndlərin siması dəyişir, iri infrastruktur layihələri həyata keçirilir. Bu tarixi proseslərdə “Azərsu” ASC-nin əmək kollektivi daim Sizin dəstəkçiniz və sadıq köməkçinizdir.

Möhtərəm cənab Prezident!

Sizi əmin etmək istəyirik ki, hər biriñiz xalqınızın rifahı naminə qarşımıza qoymuşunuz vəzifələrin öhdəsindən layiqincə gələcək, davam etdiridiiniz Heydər Əliyev strategiyanın uğur qazanması üçün əlimizdən gələni əsirgəməyəcəyik. Sizə sonsuz minnətdarlığınızı bildirir, Azərbaycan dövlətinin inkişafı naminə çətin və şərəfli fəaliyyətinizdə yeni-yeni uğurlar arzulayıraq.

Tədbir iştirakçıları adından
darin hörmət və ehtiramla,
“Azərsu” ASC-nin sədri
Qorxmaz Hüseynov
5 iyun 2014-cü il



Asiya İnkışaf Bankının vitse-prezidenti ilə görüş keçirilmişdir

**Azərbaycanın
Asiya İnkışaf Bankına
(AİB) üzv olmasının 15-ci ili
tamam olur. 15 illik fəaliyəti
dövründə Asiya İnkışaf
Bankı tərəfindən Azərbaycanda
su təchizatı, nəqliyyat,
enerji, maliyyə, təhsil,
səhiyyə və digər sahələrdə
həyata keçirilən layihələr
maliyyələşdirilmişdir. Bu
layihələr arasında içməli su
təchizatı və kanalizasiya
infrastrukturlarının yenidən
qurulması layihələri müüm
əhəmiyyət kəsb edir.**



AİB-in Azərbaycanda fəaliyyətinin 15 illiyi ile bağlı keçirilən tədbirlərdə iştirak etmək üçün ölkəmizdə səfərdə olan bankın vitse-prezidenti Vençay Janq ilə "Azərsu" ASC-də görüş keçirilmişdir.

"Azərsu" ASC-nin sədri Qorxmaz Hüseynov AİB ilə Azərbaycan arasında 15 illik tarixi olan əməkdaşlığın bir çox əhəmiyyətli sahələri əhatə etdiyini xatırladaraq qeyd etmişdir ki, iqtisadiyyatın müxtəlif sahələrində əldə olunmuş nailiyyətlərə AİB da dəyərli

təhfələr vermişdir. Səhmdar Cəmiyyətin sədri AİB-in su təchizatı və kanalizasiya sistemlərinin yenidən qurulması layihələrində iştirakını yüksək qiymətləndirmiş, "Su təchizatı və kanalizasiya investisiya programı" layihəsinin icrasından razi qaldığını bildirən V.Janq bu layihənin tezliklə istehlakçıların içməli su təchizatının və kanalizasiya xidmətlərindən istifadəsinin yaxşılaşdırılmasına öz töhfəsini verəcəyinə eminliyini ifadə etmişdir.

AİB-in vitse-prezidenti Vençay Janq bankın Azərbaycanda infrastruktur layihələrinin maliyyələşdirilməsində maraqlı olduğunu bildirmiş və bu sahədə əməkdaşlığı yüksək

qiymətləndirmiştir. Bank rəhbərliyinin Azərbaycanda həyata keçirilən "Su təchizatı və kanalizasiya investisiya programı" layihəsinin icrasından razi qaldığını bildirən V.Janq bu layihənin tezliklə istehlakçıların içməli su təchizatının və kanalizasiya xidmətlərindən istifadəsinin yaxşılaşdırılmasına öz töhfəsini verəcəyinə eminliyini ifadə etmişdir.

Görüşdə layihənin icra vəziyyəti və maliyyələşmə məsələləri ətrafında müzakirələr aparılmışdır.

Azərbaycan hökumətinin Asiya İnkışaf Bankı ilə birgə

maliyyələşdiriyi "Şəhər su təchizatı və kanalizasiya layihəsi" və "Su təchizatı və kanalizasiya investisiya programı" çərçivəsində Göyçay, Ağdaş, Beyləqan, Ağcabədi və Balakən şəhərlərinin su təchizatı və kanalizasiya sistemlərinin yenidən qurulması nəzərdə tutulur. Bu layihələr çərçivəsində Göyçay, Ağdaş və Beyləqan şəhərlərində içməli su və kanalizasiya şəbəkələrinin yenidən qurulması işləri həyata keçirilir. Ağcabədi və Balakən şəhərlərində isə layihənin icrasına hazırlıq işləri davam etdirilir.

"Azərsu" ASC "Uğur" Milli Mükafatına layiq görülmüşdür



İyunun 4-də Bakıda "Jumeirah Bilgah Beach" otelində "Uğur" Milli mükafatının 2013-cü il üzrə nəticələri təntənəli şəkildə elan olunmuşdur.

Mükafata ölkə iqtisadiyyatının müxtəlif sahələrini əhatə edən və öz fəaliyyətində nailiyyətlər qazanmış şirkətlər və dövlət strukturları layiq görülmüşdür.

"Uğur" mükafatının builki laureatları arasında ölkə iqtisadiyyatında keyfiyyətli məhsulları və xidmətləri, qabaqcıl texnologiya və innovasiyaları ilə seçilən, etibarlı işəgötürən statusu qazanan və sosial məsuliyyətli biznes nümayəndələri təmsil olunmuşdur. Mükafatın qalibləri "Consulting&Business" jurnalının tərkibində fəaliyyət göstərən Təşkilat Komitəsi tərəfindən 17 nominasiya üzrə seçilmişdir. Qaliblər müəyyənləşdirilərkən onların ölkənin iqtisadi və sosial həyatında oynadığı rol əsas götürülmüşdür.

"Azərsu" Açıq Səhmdar Cəmiyyəti su təchizatı sahə-

sində dövlət strategiyasının həyata keçirilməsinə verdiyi töhfəyə görə "Uğur" Milli mükafatına layiq görülmüşdür. Mükafat Səhmdar Cəmiyyətin sədrinin iqtisadi məsələlər üzrə müavini Mahir Məmmədova təqdim edilmişdir.

Qeyd edək ki, "Uğur" Milli Mükafatı 2000-ci ildə "Consulting&Business" jurnalı tərəfindən təsis olunub. Azərbaycanda sahibkarlığın inkişafına, şirkət və qurumların nüfuzunun yüksəlməsinə, korporativ sektorda rəqabətin artmasına xidmət edən bir təsisat kimi tanınan "Uğur" Milli Mükafatı hər il təqdim olunur.

"Azərsu" Açıq Səhmdar Cəmiyyəti içməli sudan əziyət çəkən ucqar kənd və qəsəbələrdə içməli su təchizatının yaxşılaşdırılması məqsədi ilə layihələrin icrasını davam etdirir. Bu sahədə həyata keçirilən tədbirlər sırasında sərhədyanı və cəbhə bölgəsində yerləşən yaşayış məntəqələrinin içməli su probleminin həll edilməsi mühüm əhəmiyyət kəsb edir. 15 iyun Milli Qurtuluş günü ərafa-sında cəbhə xəttindən bir neçə yüz metr məsafədə yerləşən Tovuz rayonunun Əlibəyli kəndinin içməli su probleminin həlli məqsədilə həyata keçirilən layihənin icrası uğurla başa çatdırılmışdır. İyun ayının 12-də Əlibəyli kəndinə içməli suyun verilməsi ilə bağlı açılış mərasimi keçirilmişdir.

"Azərsu" ASC-nin "Birləşmiş Sukanal" MMC-nin direktoru Etibar Məmmədov bildirmişdir ki, regionların sosial-iqtisadi inkişafı dövlət proqramlarına uyğun olaraq bölgələrdə, xüsusilə sərhədyanı ucqar kəndlərdə içməli su təchizatının yaxşılaşdırılması istiqamətində təxirəsalınmaz tədbirlər görülür: **"Möhtərəm Prezident İlham Əliyevin əhalinin fasiləsiz və keyfiyyətli içməli su ilə təmin**

cəsində işlər 2 ay ərzində problemləsiz başa çatdırılmışdır".

Tovuz rayonundan millət vəkili seçilmiş Qənirov Paşayevə layihənin başa çatması və kəndə içməli suyun verilməsi münasibətilə sakinləri təbrik edərək, "Azərsu" ASC tərəfindən layihənin icrasının qısa müddətdə başa çatdırılmasını yüksək qiymətləndirmiştir: **"Cəbhə xəttində yerləşən Əlibəyli kəndinin sakinləri**



şəhərinə içməli suyun verilməsi mərasimi keçirildi. Bu gün isə strateji nöqtədə yerləşən Əlibəyli kəndinin içməli su problemini həll edilir. Sakinlər adından dövlət başçısına və "Azərsu" ASC-nin kollektivinə təşəkkürümüz bildirirəm".

Tədbirdə çıxış edən kənd sakinləri içməli su probleminin həllinə göstərdiyi diqqət və qayğıya

birinin tutumu 100 kubmetr olan 2 ədəd su anbarı inşa edilmiş, 100 mm diametrlı polad borularla 1,7 km uzunluğunda anbarlararası su xətti çəkilmişdir.

Kənd ərazisinə içməli su relyef baxımından daha yüksək ərazidə yerləşən anbardan özüaxımlı rejimdə verilir. Bu məqsədlə su anbarından 2 km uzunluğunda magistral su xətti

Cəbhə bölgəsindəki Əlibəyli kəndinin içməli su problemi həll edilmişdir



edilməsi barədə tapşırıqlarına uyğun olaraq daha bir kənddə - Tovuz rayonunun Ermənistanla sərhəddə yerləşən Əlibəyli kəndində su təchizatı infrastrukturunu yaradılmışdır. Cəbhə xəttində yerləşən bu kəndin sakinləri uzun illərdir içməli sudan əziyət çəkirdi və yay aylarında su çatışmazlığı özünü daha kəskin göstərir. Bunları nəzərə alaraq təxirəsalınmaz tədbirlər proqramına uyğun olaraq Əlibəylidə işlərə başladıq. Daim Ermənistan ordusunun atəş altında olan kənddə tikinti quraşdırma işlərində çalışınların təhlükəsizliyini təmin etmək üçün Beynəlxalq humanitar təşkilatların nümayəndələri əraziyə dəvət edilmiş və onların köməkliyi nəti-

uzun illərdir içməli sudan əziyət çəkirdi. Bu problemin həlli ilə bağlı "Azərsu" ASC-nin rəhbərliyinə ünvanladığımız müraciətə dərhal reaksiya verilmiş və qısa müddətdə kənd əhalisinin içməli su problemi həllini tapmışdır".

Tovuz rayon icra hakimiyətinin başçısı Tofiq Zeynalov son illər rayonda həyata keçirilən sosial və infrastruktur layihələri barədə məlumat vermiş, içməli su və kanalizasiya layihələrinin əhəmiyyətindən danışmışdır: **"Su təchizatı və kanalizasiya sistemlərinin yenidən qurulması işləri bütün ölkə ərazisində, o cümlədən Tovuz şəhərində həyata keçirilir. Ötən il cənab Prezident İlham Əliyevin iştiraku ilə Tovuz**

çəkilmişdir. Əlibəyli kəndinin məhəllələrində 20 ədəd bulaq quraşdırılmış və bununla da 1000-dək sakının içməli sudan istifadəsi yaxşılaşmışdır.

Layihəyə uyğun olaraq növbəti mərhələdə Hacıallı və Mülkülli kəndlərində də su təchizatı sistemləri yaradılacaqdır. Bu məqsədlə yeni subartezian quyularının qazılması, su anbarlarının və nasos stansiyalarının tikilməsi nəzərdə tutulur. Gələcəkdə Əlibəyli, Hacıallı və Mülkülli kəndlərinin hər birində supaylayıcı şəbəkə yaradılacaq, 1220 evin hər birinə birləşmə veriləcəkdir.



Pesəkar mühəndis, alicənab insan

Polşanın Lodz şəhərində mühəndis Stefan Skjivanın barelyefi açılmışdır

18 iyun 2014-cü il tarixində Polşanın Lodz şəhərində XX əsrin əvvəllərində I Bakı su kəmərinin (Şollar) tikintisinin baş mühəndisi olmuş, polyak əsilli Stefan Skjivanın xatirəsinə həsr olunmuş barelyefin açılış mərasimi keçirilmişdir. "Azərsu" ASC-nin sifarişi əsasında xalq rəssamı Salhab Məmmədov və əməkdar rəssam Əli İbadullayev tərəfində hazırlanmış barelyef Lodz Universitetinin binası üzərində quraşdırılmışdır.



Açılmış mərasimində Lodz şəhərinin meri Hanna Zdanovska, "Azərsu" ASC sədrinin birinci müavini Teyyub Cabbarov, Azərbaycan Respublikasının Polşadakı səfiri Həsən Həsənov, Lodz Universitetinin rektoru Vlodzimierj Nikel, Polşa Senatının senatoru Rışard Bonislavski və Lodz şəhər ictimaiyyətinin nümayəndələri iştirak etmişlər.

Lodz şəhərinin meri Hanna Zdanovska S. Skjivanın xatirəsinə ehtiram göstərdiyinə görə "Azərsu" ASC-nin rəhbərliyinə öz təşəkkürünü bildirmişdir.

"Azərsu" ASC sədrinin birinci müavini Teyyub Cabbarov çıxış edərək Azərbaycanda içməli su və kanalizasiya infrastrukturlarının yenidən qurulması sahəsində görülmüş işlər barədə məlumat vermişdir. T. Cabbarov Stefan Skjivanın mühəndis kimi Azərbaycandakı fəaliyyətindən danışaraq onun xatirəsinin ölkəmizdə böyük

ehtiramla anıldığını diqqətən çatdırılmışdır.

Səfir Həsən Həsənov Stefan Skjivanın barelyefinin ərəsəyə gəlməsində göstərdikləri dəstəyə görə Lodz şəhərinin




merinə və "Azərsu" ASC-nin rəhbərliyinə təşəkkür etmiş və bildirmişdir ki, bu hadisə Azərbaycan və Polşa xalqlarının dostluğunun növbəti təcəssümüdür.

Professor Vlodzimierj Nikel Lodz universitetinin binasının tanınmış mühəndis Stefan Skjivan tərəfindən inşa edildiyini və binanın barelyef üçün ən münasib yer olduğunu vurgulamışdır.

Polşa Senatının üzvü Rışard Bonislavski mühəndis Stefan Skjivanın Bakı və Lodz şəhərlərinin inkişafına verdiyi töhfələrdən danışmışdır. R. Bonislavski Azərbaycan və Polşa xalqları arasında dostluq əlaqələrinin güclənməsinə töhfə vermiş insanların xatirələrdə yaşaması üçün belə tədbirlərin keçirilməsinin vacib olduğunu vurgulamışdır.

Stefan Skjivan 22 iyun 1876-ci ildə Odessada anadan olmuşdur. Ali tohsilini Sankt-Peterburqda Texnoloji İnstitutda almışdır. Skjivan 1907-1911-ci illərdə Lindleyin rəhbərliyi altında Varşavada su kəmərinin tikintisində işləmişdir. 1911-ci ildə V. Lindley Bakıda fəaliyyətə başlayanda su kəmərinin tikintisini



ləndirilməsində və tikintisində yaxından iştirak etmişdir. Kəmər istismara verildikdən sonra Polşaya qayıdan Skjivan fəaliyyətini öz ölkəsində davam etdirir. 1924-cü ilin sentyabrında Lodz şəhər rəhbərliyi Lindleyin 1909-cu ildə Bakıya getməzdən əvvəl hazırladığı layihə əsasında su kəmərinin çəkilməsi barədə qərar verir. Tikintiyə rəhbərlik Skjivana həvalə edilir və ömrünün sonuna qədər o, bu vəzifədə işini şərəflə yerinə yetirmişdir. Skjivanın həmkarı Yan Jenov xatırlarında yazır: "Skjivan tikintidə nüfuz sahibi idi. O, şəhər, xoşbəxtli, iti ağlı malik şəxs idi. Fəhlələr onu sevirdilər, hörmətini saxlayırdılar. Azərbaycanda işlədiyi vaxtlarda da o yəqin ki, belə xasiyyətdə olmuşdur".

Skjivan 1 oktyabr 1932-ci ildə Ovtotske sanatoriyasında ağ ciyərlərin uzun sürən xəstəliyindən sonra vəfat etmiş, qədim Lodz nekropolunda dəfn edilmişdir.

Stefan Skjivanın xidmətləri nəzərə alınaraq Lodz küçələrində birinə onun adı verilmiş, mühəndisin büstü qoyulmuşdur. Ənənələr Palatasında Skjivanın adına qiyamətli sənədlər toplanmışdır. Həmin sənədlər arasında Bakı şəhərinin su kəmərinin tikintisi layihəsinin rus dilində variantı da var.

Skjivana həvalə etmişdir.

1912-1917-ci ildə inşa edilmiş kəmərin tikintisində ingilis mühəndisi Uilyam Lindleyin birinci müavini kimi fəaliyyət göstərən Skjivan bir çox qurğuların layihə-

Inci "Xəzər Beynəlxalq Su Texnologiyaları" ("CATEC-2014") sərgisi çərçivəsində təşkil olunmuş su mövzusunda uşaq və gənclərin rəsm müsabiqəsinə yekun vurulmuşdur.

Müsabiqənin keçirilməsində məqsəd su mövzusunda maarifləndirmə işinin gücləndirilməsi, uşaq və gənc rəssamların istedadının nümayiş etdirilməsi, onların yaradıcılıq imkanlarının genişləndirilməsi, olmuşdur. Rəsm müsabiqəsi "Azərsu" ASC-nin təşəbbüsü ilə Azərbaycan Dövlət Rəssamlıq Akademiyasının, Azərbaycan Rəssamlar İttifaqının, Təhsil Nazirliyinin müvafiq qurumları ilə birgə təşkil edilmişdir.

11 iyun 2014-cü il tarixdə - "Azərsu" ASC-nin yaranmasının 10-cü ildönümü günü müsabiqədə fərqlənen iştirakçılarla görüş keçirilmişdir. "Azərsu" ASC-nin sədri Qorxmaz Hüseynov gənclərin su mövzusuna marağını yüksək qiymətləndirmiş, təqdim olunan əl işlərinin maarif-



Su mövzusunda rəsm müsabiqəsinə yekun vurulmuşdur

ləndirici əhəmiyyəti olduğunu diqqətə çatdırılmışdır. Səhmdar Cəmiyyətin sədri müsabiqə iştirakçılara yaradıcılıq uğurları arzulamışdır.

Müsabiqənin münsiflər heyətinin yekun qərarı açıqlanmışdır. Qeyd olunmuşdur ki, təqdim olunan əl işlərinin mövzuya uyğunluğu, yaradıcılıq ideyasının orijinallığı kimi amillər əsas götürülərək 20

rəsm mükafata layiq görülmüşdür.

Daha sonra müsabiqədə fərqlənənlərin mükafatlandırılması mərasimi keçirilmişdir.

Tədbirdə Polşa Respublikasında 5-19 yaşlı uşaq və gənclərin "Su-həyat və element" mövzusunda keçirilmiş 17-ci beynəlxalq rəsm müsabiqəsinin qalibləri də iştirak etmişdir. Qeyd edək ki, Ni-

zami rayonu Uşaq-Gənclər Yaradıcılıq Mərkəzinin 4 üzvü- Şövqi Məmmədzadə, Rəşid Rəfiyev, Tural Ağakışiyev, Lalə Cavadlı və dərnək rəhbəri Nərimin Abdullayeva həmin müsabiqədə xüsusi mükafatlara layiq görülmüşdür. Müsabiqədə birinci yeri tutan Şövqi Məmmədzadə xüsusi medal və diplomla təltif olunmuşdur.



5 iyun - "Su təsərrüfatı və meliorasiya işçiləri günü" peşə bayramı və "Azərsu" ASC-nin yaranmasının 10 illik yubileyi münasibətilə keçirilmiş stolüstü tennis və şahmat yarışlarına yekun vurulmuşdur.

İki gün davam edən yarışlarda Səhmdar Cəmiyyətin idarə, müəssisə və təşkilatlarında müxtəlif vəzifələrdə çalışıyan 40 əməkdaş iştirak etmişdir. Yarış iştirakçılarının 24-ü stolüstü tennis, 16-sı isə

şahmat oyunlarında qüvvələrini sınamışdır. Yarışlar olimpiya qaydaları çərçivəsində keçirilmişdir.

Yarışların nəticələrinə görə, "Sukanal" ETLİ-nin elmi işçisi Dilarə Əliyeva qadınlar arasında stolüstü tennis üzrə birinci yeri tutmuşdur. Kişiər arasında stolüstü tennis yarışlarında isə ən yüksək nəticəni "Azərsu" ASC Aparatının əməkdaşı Cavid Cabbarlı göstərmişdir. Şahmat yarışlarında

Stolüstü tennis və şahmat yarışlarının qalibləri mükafatlandırılmışdır

isə birinci yeri Nəqliyyat və Xüsusi Texnika İdarəsinin sürücüsü Səmərxan Rzayev tutmuşdur.

İyun ayının 11-də qalib-

lərin mükafatlandırılması mərasimi keçirilmişdir. Yarışın qalibləri mükafat, diplom və medallarla təltif olunmuşlar.



Şamaxıda regional təlimlər keçirilmişdir

"Azərsu" Açıq Səhmdar Cəmiyyətinin "Regional Təlim-İnkişaf Programı-1" layihəsi çərçivəsində Kompleks Təlim Planının icrasına başlanılmışdır. İyun ayının 10-da Şamaxı şəhərində Kompleks Təlim Programının açılış mərasimi keçirilmişdir.

Tədbir iştirakçıları əvvəlcə Azərbaycan xalqının ümummilli lideri Heydər Əliyevin abidəsini ziyarət etmiş, Heydər Əliyev Mərkəzi ilə tanış olmuşlar. Daha sonra Şamaxı şəhərində Soyqırım qurbanlarının xatirəsinə ucaldılmış abidə ziyarət edilmişdir.

Təlimlərin açılış mərasimində çıxış edən Şamaxı rayonu icra hakimiyyətinin başçısı Asif Ağayev bölgələrdə həyata keçirilən içməli su və kanalizasiya infrastrukturlarının yenidən qurulması layihələrinin əhalinin sosial rifahının yaxşılaşdırılmasına xidmət etdiyini bildirmişdir: **"Son zamanlar regionlarda, o cümlədən, Şamaxıda həyata keçirilən içməli su və kanalizasiya layihələrinin icrasında müasir texnologiyalardan və avadanlıqlardan istifadə olunur. Bu baxımdan kadrların bilik və bacarıqlarının artırılması əsas**



şərtidir. Təlimlərin yüksək səviyyədə keçirilməsi üçün iştirakçılara lazımi şərait yaradılacaqdır".

"Azərsu" ASC-nin "Birləşmiş Sukanal" MMC-nin direktoru Etibar Məmmədov bildirmişdir ki, Prezident İlham Əliyevin respublikanın hər bir şəhər və kəndinin 24 saat fasiləsiz və keyfiyyətli içməli su ilə təmin edilməsi barədə tapşırıqlarına uyğun olaraq bölgələrdə genişmiqyaslı işlər görülür: **"Həzirdə "Azərsu" ASC-nin sifarişi ilə ölkənin 24 şəhər və rayon mərkəzində, həmçinin 350-dən artıq kənddə su layihələri həyata keçirilir. Artıq Quba şəhərində işlər başa çatıb və 10 şəhərə yeni mənbədən içməli suyun verilməsi təmin edilmişdir. Bu layihələrin icrası zamanı**

SCADA sistemləri tətbiq edilir, müasir laboratoriyalar yaradılır, müasir texnoloji avadanlıqlar quraşdırılır. Yeni infrastrukturunu idarə etmək üçün peşkar kadrların hazırlanması prioritet kimi müəyyənləşdirilmişdir. Belə tədbirlər rayon sukanal idarələrində çalışan işçilərin bilik və bacarıqlarının artırılmasına xidmət edəcəkdir".

Sonra Şamaxı, İsmayıllı, Ağsu və Qobustan sukanal idarələrinin əməkdaşlarının cəlb olunduğu təlimlərə start verilmişdir. Təlimlər "Azərsu" ASC-nin müxtəlif fəaliyyət sahələrini əhatə edən peşkar mütəxəssisləri tərəfindən aparılır. Avadanlıq və qurğuların iş prinsipi ilə yerində tanış olmaq üçün təlim iştirakçılarının istehsalat sahələrinə səfərləri də təşkil olunmuşdur.

Təlim müddətində iştirakçıların asudə vaxtlarının səmərəli keçirilməsinə də xüsusi diqqət yetirilmişdir. Bu məqsədlə təlim iştirakçılarının bölgənin səfəli yerlərinə ekskursiyaları təşkil ediləcəkdir.

"Regional Təlim-İnkişaf Programı-1" çərçivəsində 7 regionda təlimlərin keçirilməsi planlaşdırılır. Təlimlər Səhmdar Cəmiyyətin "Birləşmiş Sukanal" MMC-nin, bölgələrdə fəaliyyət göstərən digər qurumlarının 8 vəzifə və peşə istiqaməti üzrə (kommersiya qrupu rəhbərləri və mühəndisləri, su kəməri təsərrüfatında nəzarətçilər, mühəsiblər, kompyuter operatorları, ustalar, sahə rəisləri, təmirçi cilinçilər, kadrlar üzrə müfəttişlər) 926 işçinin cəlb olunması nəzərdə tutulmuşdur.

BMT-nin Avropa İqtisadi Komissiyası (UNECE) tərəfindən "Sərhəddən keçən su axınlarının və Beynəlxalq göllərin mühafizəsi və istifadəsi üzrə" Helsinki Konvensiyasının yeraltı sulara tətbiqini özündə əks etdirən "Transsərhəd yeraltı sular üzrə ümumi qaydalar" (Model Provisions on Transboundary Groundwaters) hazırlanmışdır.

Qaydalar dünyanın müxtəlif ölkələrindən olan yüksək peşəkarlığa malik təcrübəli mütəxəssislərindən ibarət əsas heyət tərəfindən hazırlanaraq Helsinki Konvensiyası Tərəfdəşlarının 6-cı sessiyasında qəbul edilmişdir. Azərbaycandan əsas heyətə "Azərsu"

"Transsərhəd yeraltı sular üzrə ümumi qaydalar" istifadəyə tövsiyə edilmişdir

ASC "Sukanal" Elmi Tədqiqat və Layihə İnstitutu direktorunun elmi işlər üzrə müavini, geologiya-mineraloziya elmləri doktoru Adışirin Ələkbərov dəvət edilmiş və sənədin hazırlanmasında aktiv iştirak etmişdir.

Qaydalar transsərhəd yeraltı sulardan istifadə edən tərəfdəş ölkələrin öhdəlikləri, transsərhəd yeraltı sulardan ədalətli istifadə, yeraltı suların cırklənməkdən və ehtiyatlарının tükənməsindən mühafizə, birləşən monitorinqlər, razılışdırılmış idarəetmə planlarının



hazırlanması, yerüstü və yeraltı sulardan kompleks istifadə, informasiya mübadiləsi, fəaliyyətlərin koordinasiyası və digər məsələləri tənzimləyir. (<http://www.unece.org/env/water>). UNECE Helsinki Konvensiyası Tərəfdəşlarının

6-cı sessiyası bu qaydaların transsərhəd yeraltı sulardan istifadə edən ölkələr arasında ikitərəfli və çoxtərəfli müqavilələrin bağlanmasında və bağlanmış müqavilələrə yeni-dən baxılmasında istifadəni tövsiyə etmişdir.



Oruc tutarkən susuzluq hissini necə azaltmaq olar?

İslam dünyasının böyük həvəs və sevincə göz-lədiyi müqəddəs Ramazan ayı bu il ən isti günlərə təsadüf edir. Bu müqəddəs ayda insanlar oruc ibadətini yerinə yetirir, günün müəyyən hissəsində heç bir qida və içki qəbul etmirlər. Kəskin istilərin müşahidə olunduğu günlərdə tərləmə su itkisini artırır və insan gün ərzində təxminən 2,5 litr su itirir. İsti havalarda çoxlu fiziki hərəkət etdikdə orqanizmin suya olan tələbatı daha da artır. Odur ki, orqanizmin su tələbatının ödənilməsinə həssaslıqla yanaşmaq lazımdır. Ümumiyyətlə, orqanizmdə su balansının qorunması üçün qidanlanması ilə yanaşı, yuxu, fiziki aktivlik kimi amillərə də diqqət yetirilməsi tövsiyə olunur.

Məlum olduğu kimi qanın yaranmasında və qan dövranında suyun olduqca böyük rolü vardır. Su qan təzyiqini normal saxlayır, bəzi vitaminləri həll edir, böyrəklerin fəaliyyətini tənzimləyir, həzm prosesini nizamlayır, qəbizliyə qarşı müsbət təsir bağışlayır. Digər tərəfdən yuyunmaq, üzmək yorğunluğu aradan qaldırır, insana xoş əhval-ruhiyə bağışlayır.

Mütəxəssislər oruc tutulan günlərdə iftar və imsəq arasında maye qəbulunu artırmayı məsləhət görürler.

Adı günlərdə sutka ərzində 2 litr su içildiyi halda orucluq müddətində qəbul olunan suyun miqdarı artırılmalıdır. Amma nəzərə almaq lazımdır ki, çay və qəhvə adı sudan fərqli olaraq orqanizmin tələbatını tam ödəmir. Adı su ilə yanaşı azşəkərli limonadlar, ayran, meyvə şirələrinin qəbulu məqsədə uyğun hesab edilir. Ramazan ayını sağlam keçirmək üçün ağır yeməklər, şerbət, şiriniyyat, xəmir xörəkləri və s. qidalardan uzaq durmaq tövsiyə olunur. İmsaqda susuzluğun artırılan düzlu yeməklərdən

uzaq durmaq lazımdır. Belə ki, imsəq vaxtı yeyilən zeytun və pendirin düzlu olması, ertəsi gün su ehtiyacını artırır. İmsaqda maye ehtiyacını aradan qaldırmaq üçün bol miqdarda içilən çay son neticədə bədəni susuz saxlayır. Bu səbəblə imsəqda çay yerinə adı su içmək məsləhət görülür.

Iftarda orucun bir stəkan su ilə açılmasını, sonra sulu

yemək və salat yeyilməsini məsləhət görən mütəxəssislər bunun ilk növbədə orqanizmin su təminatını tənzimlədiyi qənaətindədir. İftarın məhz su ilə açılması mütləq olmasa da əvvəlcə suyun içilməsi mədə və digər həzm orqanlarına rahatlıq gətirir, ağırlıq hallarını aradan qaldırır.

Suyun əhəmiyyəti elə böyükdür ki, ibadətimizdə də su və yeməkə sınañırıq. Sudan bir az uzaqlaşacağımız Ramazan günlərində sağlamlığınız üçün həm imsəqda, həm də iftarda bol su için. Meyliniz çəkməsə belə su qəbulunda məsuliyyətsizlik etməyin.

Müqəddəs Ramazan günlərində oruc tutan insanlarda bu ibadətə sevgidən yaranan iradə müşahidə edilir. Belə ki, adı günlərdən fərqli olaraq Ramazan ayında günün təxminən 17 saatını ac və susuz keçirən insanlar ciddi narahatlıq hissi yaşayırlar. Çünkü, insan bu ibadəti Allah rızasını qazanmaq və Onun əmrinə sədaqətini göstərmək üçün yerinə yetirir. Bu ibadətin bəxş etdiyi sevinc hissi bədəndə möcüzəvi şəkildə dözüm yaradır və insan qızmar günəş altında belə susuz qala bilir.

